

جب جماعت اسلامی قائم ہوئی!

منظر بیگ^۲

اُس روز ۵۷ء افراد یک جا ہوئے۔

وہ برصغیر کی مختلف بستیوں، قصبوں اور شہروں سے آئے تھے۔ ان میں سے اکثر ایک دوسرے سے نہ آگاہ تھے نہ متعارف۔ چند استثنائی صورتوں کے سوانحوں نے ایک دوسرے کو اس سے پہلے دیکھا بھی نہ تھا۔ لیکن ان تمام باتوں کے باوجود، ایک بات سب جانتے تھے۔ کہ وہ کیوں یک جا ہوئے ہیں۔ وہ بہت کچھ اپنی آنکھوں سے دیکھ رہے تھے۔ ان کا کرب ان پر روشن تھا۔ آنکھیں بند بھی کر لیتے، تو انجان کیسے بن جاتے۔ ایسے میں انھوں نے ایک پکار سنی۔ ایک دعوت نے انھیں یک جا کر دیا۔ دعوت مل بیٹھنے کی نہیں تھی، دعوت مل کر چلنے کی تھی۔ بکھرے بکھرے انسان تھے اور ایک قافلے میں ڈھل جانے کے لیے آئے تھے۔ اور پھر وہ ایک قافلے میں ڈھلے۔

ان کا سفر مختصر نہ تھا۔ یہ اب زندگی بھر کا سفر تھا اور آسمان کی آنکھ کو اس دن کے بعد جو کچھ دیکھنا اور پر کھنا تھا، وہ اس کے سوا کچھ نہ تھا کہ کون احساس کا کتنا سرمایہ رکھتا ہے، کس کے پاس درد کی کتنی پونچی ہے، کسے چند قدم چل کر بچھڑ جانا ہے اور کسے آخری سانس کی گواہی کے ساتھ پہنچنا ہے، کہاں جذبہ وقت ہے اور کہاں فیصلہ آخری ہے۔ سفر تو شروع ہو چکا، لیکن اب اس بات کو بھی تو ان کے صحیحہ حیات میں درج ہونا تھا کہ کون چلا تو مژمڑ کر دیکھتا رہا اور کون نکلا تو یہ شعور ہرگام ساتھ تھا کہ وہ کس کی راہ میں نکلا ہے۔ یہ اسی سفر کی تاریخ ہے۔

دن ۲۶ اگست ۱۹۷۱ء کا تھا۔ ۲ شعبان ۱۴۰۰ھ، شہر لاہور تھا اور مقام مولانا سید ابوالاعلیٰ مودودی کا رہائشی مکان (متصل مبارک مسجد، شلبی سٹریٹ، اسلامیہ پارک، پونچھ روڈ)۔ بیہن ترجمان القرآن کا دفتر بھی تھا اور بیہن سب لوگ یک جا ہوئے تھے۔

بنیادی کام ایک عرصے سے ہو رہا تھا۔ وہ حالات جن سے عالم انسانی، عالم اسلام اور خود بر صغیر ہند کے رہنے والے گزر رہے تھے، ترجمان القرآن کی مسلسل تحریروں کا موضوع تھے۔ برسوں پر مشتمل ایک مربوط، مؤثر، مدلل اور مکمل تجزیے نے اسلامی انقلاب کے لیے ایک اسلامی تحریک کی ضرورت واضح کر دی تھی۔ بر صغیر کے مسلمان ایک طویل عرصے سے، جس صورت حال میں بتتا تھے، اس کا تجزیہ کرتے ہوئے ایک اسلامی تحریک کی ضرورت اس طرح واضح کی گئی:

- ایک یہ کہ اسلام کا مقصد زندگی کے فاسد نظام کو بالکل بنیادی طور پر بدل دینا ہے۔ ● دوسرا یہ کہ یہ کلی و اساسی تغییر صرف اسی طریق پر ممکن ہے جو انہیاً علیہم السلام نے اختیار فرمایا تھا۔
- تیسرا یہ کہ مسلمانوں میں اب تک جو کچھ ہوتا رہا ہے اور جو کچھ اب ہو رہا ہے وہ نہ اس مقصد کے لیے ہے اور نہ اس طریقے پر ہے۔ (ترجمان القرآن، محرم ۱۴۰۰ھ، ص ۸۳)

صفر ۲۰ اگست ۱۹۷۱ء (اپریل ۱۹۷۲ء) کے شمارے میں، اس تجزیے کی بنیاد پر ایک تحریک کی ضرورت محسوس کرنے والوں کو دفتر ترجمان سے رابط قائم کرنے کے لیے کہا گیا۔ ”اب وقت آگیا ہے کہ جہاں جہاں اس فکر کے لوگ موجود ہیں ان کے درمیان رابطہ پیدا کیا جائے اور ان کے اجتماع کی کوئی صورت نکالی جائے“ (ص ۱۰۱)۔ اور یہ ترجمان کی ماہ صفر ۲۰ اگست کی اشاعت تھی جس کے ذریعے حقائق کا شعور رکھنے والوں کو آخراً کار دنیا کے عمل میں آنے کی دعوت دے دی گئی۔

ر عمل ثبت تھا۔ یہ بات سامنے آنے میں دیر نہ لگی کہ کروڑوں کی آبادی میں کچھ لوگ سوچ بھی رہے تھے۔ سوئی ہوئی بستیوں میں کچھ انسان جاگ بھی رہے تھے۔ ہر گھاٹ کی طرف لپکنے والوں کے درمیان کچھ وجود پیاسے بھی پائے گئے۔ انھیں کیم شعبان ۱۴۰۰ھ، ۲۵ اگست ۱۹۷۱ء کو یک جا ہونا تھا۔ لیکن دُور دراز سے آنے والے احتیاطاً پہلے ہی چل پڑے تھے اور یوں لوگ ۲۸ ربیع سے ہی آنے شروع ہو گئے۔ کیم شعبان تک تعداد ۶۰ ہو چکی تھی۔

کچھ لوگ بعد میں آئے، اور جب انہوں نے ایک تحریک کا آغاز کیا تو وہ ۵۷ تھے۔

کیم شعبان کا دن ایک دوسرے سے متعارف ہونے، ملنے ملانے، معلومات حاصل کرنے اور تبادلہ خیالات میں گزرا۔ شام کو وہ دیر تک دفتر ترجمان القرآن کے صحن میں بیٹھ رہے۔ مولانا سید ابوالاعلیٰ مودودی ان کے درمیان موجود تھے اور ان کے سوالات کے جواب دے رہے تھے۔ مسائل پیش ہوتے رہے، اور حل سامنے آتا رہا۔ یکجا ہونے والے یکسو ہور ہے تھے۔

اور پھر ۲ شعبان ۱۳۶۰ھ کی صبح طلوع ہوئی۔ ۱۹۸۱ء / ۲۶ اگسٹ

دفتر ترجمان القرآن میں وقت کی اسلامی تحریک کے تاسیسی اجتماع کا آغاز ہوا۔ مولانا مودودی تمہیدی خطاب کے لیے اٹھے تو صبح کے آٹھنچھ رہے تھے۔

انہوں نے زندگی اور مقصده زندگی کا تعلق بیان کیا۔ زندگی بہت بڑی ذمہ داری ہے جاتی ہے اگر ہم جان لیں کہ ہمارا دین ہم سے کیا چاہتا ہے۔ اس صورت میں زندگی محض وقت گزارنے کی چیز نہیں رہتی، اور دین صرف ایک عقیدہ ہی نہیں رہتا بلکہ زندگی ایک مسلسل عمل اور دین ایک تحریک بن جاتا ہے۔ فرمایا: ”دین کو تحریک کی شکل میں جاری کرنے کا مقصد یہ ہے کہ ہماری زندگی میں دین داری محض ایک انفرادی رویے کی صورت میں جامد و ساکن ہو کر نہ رہ جائے بلکہ ہم اجتماعی صورت میں نظامِ دین کو عملاً نافذ و قائم کرنے، اور مانع و مزاحم قوتوں کو اس کے راستے سے ہٹانے کے لیے جدوجہد بھی کریں۔“

اپنے اس خطاب میں مولانا سید ابوالاعلیٰ مودودی نے دوز بر دست اندر ورنی خطرات سے بھی آگاہ کیا جو ایسی تحریکوں کو پیش آتے رہے ہیں۔ ان کی نگاہ میں یہ وہ غلطیاں تھیں جن سے اس تحریک کے کارکنوں کو لازماً پہنچا ہیے۔ انہوں نے پہلے قدم پر ہی، ایک اسلامی تحریک کے دائرہ عمل سے بھی آگاہ کر دیا: ”یہ بات ہر اس شخص کو جو جماعت اسلامی میں آئے چھپی طرح سمجھ لینی چاہیے کہ جو کام اس جماعت کے پیش نظر ہے وہ کوئی ہاکا اور آسان کام نہیں ہے۔ اسے دنیا کے پورے نظامِ زندگی کو بدلنا ہے۔ اسے دنیا کے اخلاق، سیاست، تہذیب، معاشرت، ہر چیز کو بدل ڈالنا ہے، دنیا میں جو نظامِ حیات خدا سے بغافت پر قائم ہے اسے بدل کر خدا کی اطاعت پر

قائم کرنا ہے، اور اس کام میں تمام شیطانی طاقتیں سے اس کی جنگ ہے۔ اس کو اگر کوئی ہلاکا کام سمجھ کر آئے گا تو بہت جلدی مشکلات کے پیڑا اپنے سامنے دکھ کر اس کی بہت ٹوٹ جائے گی۔ اس لیے ہر شخص کو قدم آگے بڑھانے سے پہلے خوب سمجھ لینا چاہیے کہ وہ کس خارزار میں قدم رکھ رہا ہے۔ یہ وہ راستہ نہیں ہے جس میں آگے بڑھنا اور پیچھے ہٹ جانا دونوں یکساں ہوں..... لہذا قدم اٹھانے سے پہلے خوب سوچ لو۔ جو قدم بھی بڑھاو، اس عزم کے ساتھ بڑھاو کہ یہ قدم اب پیچھے نہیں پڑے گا۔ جو شخص اپنے اندر ذرا بھی کمزوری محسوس کرتا ہو بہتر ہے کہ وہ اسی وقت رُک جائے۔ یہ جماعت اسلامی کی تشكیل سے چند گھنٹے پہلے کا خطاب ہے۔

۲۶ اگست ۱۹۳۱ء کے دن کا بڑا حصہ اس دستور پر غور کرنے میں گزر جس کے مطابق

اس قاف کو چلنا تھا۔ مولانا مودودیؒ نے اس دستور کا مسودہ پڑھنا شروع کیا۔ جس کی کاپیاں چھپوا کر ایک دنروز پہلے ہی تمام آنے والوں کو دے دی گئی تھیں۔ اب ایک ایک لفظ پڑھا گیا۔ ایک ایک نکتے پر تبادلہ خیال ہوا۔ سب نے اس میں حسد لیا۔ یہ مسلسل نشت صرف دوپھر کے کھانے اور ظہر و عصر کی نمازوں کے لیے ملتی ہوئی۔ باقی سارا وقت دستور جماعت ترتیب دینے میں صرف ہوا۔ بر صغیر کی دورِ غالی کے اس دن کا سورج غروب ہونے میں ابھی کچھ دیر باقی تھی جب یہ کام مکمل ہو گیا۔

اب سب سے پہلے مولانا سید ابوالاعلیٰ مودودی اٹھے۔ کلمہ شہادت **اَشْهَدُ اَنَّ اللَّهَ اَكْبَرُ** اللَّهُ وَ اَشْهَدُ اَنَّ مُحَمَّدًا رَسُولُ اللَّهِ کا اعادہ کیا اور کہا: ”لوگو! گواہ رہو کہ میں آج از سر نو ایمان لاتا اور جماعت اسلامی میں شریک ہوتا ہوں۔“ ایک ایک کر کے دوسرے افراد اٹھے، اور اسی طرح تجدید ایمان کے ساتھ جماعت اسلامی میں شمولیت کا اعلان کیا۔ عجب سماں تھا۔ چہرے آنسوؤں میں نہا گئے۔ آوازیں گلاؤ گیر ہو گئیں۔ شہادت کا یہ کلمہ کب نہیں پڑھا تھا، لیکن آج جب سوچ سمجھ کر زندگیوں کو اس کے لیے وقف کر کے اور اس کی تمام ذمہ داریوں کے احساس کے ساتھ پڑھا تو کانپ کا پ اٹھے۔ جس دین کے لیے ملخص تھے، اس دین کے لیے متحرک ہونے کا عہد کر رہے تھے اور جانتے تھے کہ یہ عہد کس سے کر رہے ہیں۔

جب سب، خدا سے اپنے عہد پر دوسروں کو گواہ بنانے کے، تو وہ تعداد میں ۵۷ تھے۔ اور یہی ۲۶ اگسٹ ۱۹۳۱ء، ۲ شعبان ۱۳۶۰ھ کا وہ لمحہ تھا جب مولانا مودودیؒ نے اعلان کیا: ”آن جماعتِ اسلامی کی تشکیل ہو گئی“۔ (آنین، اشاعتِ خاص، جماعتِ اسلامی کے ۵۰ سال، ص ۲۲-۲۵)